


# The Trumpet of the Seventh Angel ஏழாம் தூதனின் எக்காளம்

1879-1916 ஈ-பிரிண்ட்ஸ் தமிழாக்கம்  
மலர் - 2, இதழ் - 1, ஜனவரி-மார்ச் 2016



R5635

The Psychological Moment

தக்க தருணம்

I சாமுயேல் 11:1-15

சவுல் ராஜா தேவனால் அபிஷேகம் பண்ணப்படும் ஜனங்களின் அங்கீகாரத்திற்காக காத்திருந்தான் - அவனது சரியான சந்தர்ப்பமும் அவன் அதை பயன்படுத்திக் கொண்ட விதமும் - ஜனங்களால் ஏற்றுக் கொள்ளப்பட்டான் - சந்தர்ப்பங்கள் எல்லாருக்கும் திறந்திருக்கிறது - சவு-ன் அனுபவத்தில் எல்லாருக்குமான பாடம் - சபைக்கும் ராஜாவாக அழைக்கப்பட்டவர்களுக்கும் விசேஷித்த பாடங்கள் - ராஜா ஆசாரியத்துவம் -மேசியாவின் ஆட்சியில் எல்லாரும் ராஜாவாக ஆக்கப்படுவார்கள் - அநீதியை விரும்புகிறவர்கள் அழிக்கப்படுவார்கள்.

“பலவாணைப் பார்க்கிலும் நீடிய சாந்தமுள்ளவன் உத்தமன்; பட்டணத்தைப் பிடிக்கிறவனைப் பார்க்கிலும் தன் மனதை அடக்குகிறவன், உத்தமன்.” நீதிமொழிகள் 16:32

இஸ்ரேயலர்கள் ஒரு ராஜாவைக் கேட்டிருந்தார்கள். தேவன், தீர்க்கதரிசி சாமுயேல் மூலமாக சவுலை ராஜாவாக அபிஷேகம் பண்ணினார். இஸ்ரேயல் ஜனங்கள் கூடியிருந்தார்கள், தேவனுடைய தீர்க்கதரிசி சாமுயேல் தேவனுடைய தெரிந்தெடுத்தலை சுட்டிக்காட்டினான். இந்த தெரிந்தெடுத்தலை சிலர் சந்தோஷத்துடன் ஏற்றுக் கொண்டனர்; ஆனால் சில பண்படாதவர்கள், இவன் யார்? இவனால் இரட்சிப்பு வரும் என்று நம்புவதற்கு இவன் என்ன செய்திருக்கிறான் என்று அலட்சியமாக கூறினார்கள்.

தேவனும் அவரது திட்டமும் தோற்றுப்போனது போல் காணப்பட்டது - அவரது தெரிந்து கொள்ளுதல் திருப்தியற்றதைப் போலவும் பயனில்லாததைப் போலவும் காணப்பட்டது. ஜனங்களிடமிருந்து அரைகுறையான ஆதரவு இருந்ததால் சவுல் தனது அதிகாரத்தை பிரயோகிக்க முயற்சிக்கவில்லை. அவன் தனது வீட்டுக்கு வந்து தனது விவசாய வாழ்க்கையை தொடர்ந்தான்; ஆனால் சவுல் தேவனுடைய ஆசீர்வாதத்துடன் வரக் கூடிய தக்க சமயத்துக்காக பொறுமையுடன் காத்துக் கொண்டிருந்தான் என்று நாம் நிச்சயிக்கிறோம். அப்பொழுது தேவனால் அபிஷேகம் பண்ணப்பட்டிருந்த அந்த ராஜாவுக்குரிய கடமைகளையும் பொறுப்புக்களையும் எடுத்துக் கொள்ளுவான்.

சவு-ன் விவசாய வாழ்க்கை ஒரு மாதம் மட்டுமே தொடர்ந்தது. அந்த சந்தர்ப்பம் அவனை எல்லாராலும் ராஜாவாக ஏற்றுக் கொள்ள வைத்தது, இஸ்ரேய-ன் கிழக்குப் பக்கத்திலே குடியிருந்த அம்மோனியர்கள், இஸ்ரேய-ன் ஒரு கோத்திரத்தாரோடே போர்

தொடுத்தார்கள். கீலேயாத்தி-ருக்கிற யாபேசை முற்றிகை போட்டார்கள். அவர்கள் உணவுப் பஞ்சம் வந்து சரணடையும் வரை இது தொடர்ந்தது. யாபேசின் மனுஷர் சரணடைவதற்கான நிபந்தனைகளைக் கேட்ட போது, அம்மோனிய சேனாதிபதி, இஸ்ரேயலர் ஒவ்வொருவரின் வலது கண்ணைபிடுங்கி நிந்தைவரப் பண்ணுவதே ஒரு நிபந்தனை என்றான்.

இது குறித்து தீர்மானம் செய்ய ஏழு நாட்கள் தவணை கேட்கப்பட்டது. அந்த சமயத்தில் எந்த உதவியும் அவர்களுக்கு கிடைக்கவில்லை யென்றால் அவனது நிபந்தனைக்கு ஒத்துக் கொள்வோம் என்றார்கள். செய்தி அறிவிப்பவர்கள் நாடெங்கும் அனுப்பப்பட்டனர். அப்பொழுது சவு-ன் ஊருக்கும் செய்தி வந்தது. ராஜாவாக தெரிந்து கொள்ளப்பட்டு சிலரால் ஏற்றுக் கொள்ளப்பட்ட சவுல் மூலம் இரட்சிப்பு கிடைக்கலாம் என்ற நம்பிக்கையுடன் செய்தி அறிவிக்கப்பட்டது. இந்த அவமான நிலைமை சவு-ன் இருதயத்தை தாக்கியது. தேசத்தின் உரிமையையும் தேவனுடைய ஆதரவையும் வாக்குத்தத்தமாக பெற்றிருந்த இஸ்ரேயலர்கள் விசுவாசத்திலும் தலைமை தாங்கி நடத்தும் திறமையிலும் குறைவுபட்டிருந்தார்கள்.

சவுல் தேவனால் நியமிக்கப்பட்ட தலைவன், தலைமை தாங்கி நடத்த தகுந்த தருணம் சவுலுக்கு வந்திருந்தது, அவன் ஓடி வந்த ஓரிணை மாட்டை துண்டித்து, அதை எல்லா கோத்திரத்திற்கும் அனுப்பி, தங்களுக்கு வந்த அவமானத்தை துடைக்க யாரெல்லாம் முன்வரவில்லையோ அவர்களது மாடுகளுக்கு இப்படியேச் செய்யப்படும் என்று சொல்- அனுப்பினான். இது ஒரு ராஜாவினுடைய ஒரு

வினோதமான கட்டளையாக இருந்தது. எனினும் இது அவர்களது இருதயத்தை தொட்டதினால் மூன்று லட்சத்து முப்பதினாயிரம் பேர் ஒருமனப்பட்டு புறப்பட்டு வந்தனர். அடுத்த நாள் முற்பக-லேயே அவர்களுக்கு இரட்சிப்பு கிடைக்கும் என்ற உறுதி மொழியுடன் செய்தி அறிவிப்பாளர்கள் கீலேயாத்தின் யாபேசுக்கு வந்து சேர்ந்தனர். பின்பு யாபேசின் மனுஷர் அம்மோனியர்களிடம் நாளைக்கு உங்களுடத்தில் வருவோம், அப்பொழுது உங்கள் இஷ்டப்படியெல்லாம் செய்யுங்கள் என்றார்கள். அந்த நேரத்தில் அவர்களுக்கு இரட்சிப்பு கிடைத்திருக்கும் என்று எதிர்பார்த்திருந்தார்கள்.

சவுல் ராஜா தனது படையை மூன்று பிரிவாக பிரித்து, மூன்று திசையி - ருந்து பாளயத்திற்குள் வந்து அம்மோனியரை முறியடித்து இஸ்ரவேல் ஜனங்களை இரட்சித்தான். இதன் காரணமாக திரளான ஜனங்கள், தேவன் அவர்களுக்கு ஒரு ஞானமுள்ள ராஜாவைக் கொடுத்திருக்கிறார் என்று உணர்ந்து கொண்டார்கள். இப்படியாக தாமதமாக சவுலை ராஜாவாக அங்கீகரித்தார்கள். பிறகு ஜனங்கள், சவுலுக்கு விரோதமாக பேசினவர்கள் யார், அவர்களை முதலாவது கொல்ல வேண்டும் என்று கூறினார்கள். ஆனால் ராஜா ஞானமாகவும் பெருந்தன்மையாகவும் கூறியதாவது: “இன்றைய தினம் ஒருவரும் கொல்லப்படலாகாது; இன்று கர்த்தர் இஸ்ரவேலுக்கு இரட்சிப்பை அருளினார்.” (I சாமு) 11:13

### தெய்வீக குணாதிசயம் உள்ஜிதம் செய்யப்பட்டது

இந்த போரும் அம்மோனியர்களின் அழிவும் தெய்வீக அங்கீகாரத்துடனும் ஆசீர்வாதத்துடனும் நடந்தாலும் தூக்கத்திலோ, எழுந்திருக்கும் போதோ அழிக்கப்பட்ட அந்த ஆயிரக்கணக்கான அம்மோனியர்கள் உடனே நரகத்திற்குச் சென்று நித்திய வேதனையில் இருப்பார்கள் என்பதை இது குறிக்கிறது என்று நினைக்கக் கூடாது என்று வாசகர்களுக்கு மறுபடியும் நாங்கள் ஞாபகப்படுத்துகிறோம். மாறாக, அவர்கள் மகா பெரிய மரண சிறைச் சாலையாகிய, கல்லறைக்குச் சென்று உறங்குகிறார்கள். தேவனுடைய திட்டத்தின்படி இயேசு உலக இரட்சகராக மரித்து, இரண்டாம் வருகையில் வந்து அவரது மகா அதிகாரத்தையும் ஆளுகையையும் எடுத்துக் கொண்டு, பிரேதக்குழிகளிலுள்ள அனைவரையும் எழுப்புகிற வேலையை ஆரம்பிக்கும் வரை நித்திரையி-ருப்பார்கள். (யோவா 5:28,29)

இந்த நிலைமையை புரிந்து கொள்ளத்தக்கதாக, மானிடர்கள் அனைவரும் மரண தண்டனைக்குட்பட்டவர்களாக, நித்திய ஜீவனுக்கு அபாத்திரராக இருக்கிறார்கள் என்பதை நாம் நினைவு கூர வேண்டும்.

எல்லாரும் எப்படியாவது மரிக்க வேண்டும்; அவர்கள் மரிப்பது வறுமையினாலாவது அல்லது வியாதியினாலாவது அல்லது கொள்ளை நோயினாலாவது அல்லது பட்டயத்தினாலாவது இருக்கலாம். தீர்ப்பு கூறுகிறதாவது: “நீ சாகவே சாவாய்” - எங்கேயாவது எப்படியாவது ஜீவிக்காதே. இந்த கருத்தில் பார்க்கும் ஒவ்வொரு காரியத்திலும் அதாவது போர்கள், பஞ்சம், வியாதி முதலானவைகளில் தேவனுடைய அதிகாரம் சம்பந்தப்பட்டிருக்கிறது. பாவத்தின் சம்பளம் மரணம் என்கிற தண்டனையை தேவன் அமுலுக்கு கொண்டு வரும்போது, அவரது நீதியை வெளியரங்கமாக்குகிறார்; அதோடு கூட அவரது அன்பை வெளிப்படுத்துவதற்கான ஒரு வழியை தயார்படுத்திக் கொண்டிருக்கிறார். தமது அன்பை வெளிப்படுத்துவதற்கான முதல் படி தமது குமாரனை மனிதரின் மீட்பராக ஆதாமின் பாவத்துக்கு மரிக்கும்படியாக அனுப்பியது தான். இந்த ஆதாமின் பாவத்தினால் தான் மனுக்குலம் முழுவதும் மரண தண்டனைக்குள்ளாக இருக்கிறது.

தெய்வீக திட்டம் இன்னும் உலகிற்கு பொதுவாக மறைவாகவே இருக்கிறது. மனுக்குலத்தின் மேல் உள்ள அன்பினால் தேவன் அளித்திருக்கிற வேதாகமத்தின் மூலமாகவே அர்ப்பணம் செய்துள்ள தேவனுடைய பிள்ளைகள் இதை தெளிவாக அறிந்து கொள்ள முடியும். தேவன் ஒரு ராஜ்யத்தை ஸ்தாபித்து, அதன்மூலம் சாத்தானை கட்டி, சாபத்தின் பலனாகிய நீதி, ஒழுக்கம் மற்றும் உடற்சார்ந்த பலவீனத்தி-ருந்து மனுக்குலத்தை விடுவிப்பார் என்பதையும், கீழ்ப்படிகிற அனைவருக்கும் முழு பூரணத்தையும் தேவனுடனான உறவையும் புதுப்பிப்பார் என்பதையும் புரிந்து கொள்வார்கள் என்பதை இது நமக்கு அறிவிக்கிறது.

### எல்லாருக்கும் பெரிய சந்தர்ப்பம் காத்திருக்கிறது

உலகத்தைக் கவனிக்கும்போது, முன்னேற்றத்திற்கும் புகழுக்கும் கிடைக்கும் சந்தர்ப்பங்கள் எல்லாருக்கும் சமமாக இருப்பதில்லை என்பதை உணர்கிறோம். எனினும் சில ஆண்களும், சில பெண்களும் மட்டுமே, தங்களது சொந்த முன்னேற்றத்திற்கும் தங்களை சார்ந்தவர்களுக்கான பிரயோஜனத்திற்காகவும் கிடைக்கும் அரிய சந்தர்ப்பங்கள் அனைத்தையும் பயன்படுத்திக் கொள்கின்றனர். அப்படிப்பட்ட அனைவரும் சவு-லமிருந்து ஒரு நல்ல பாடத்தை கற்றுக் கொள்ளக்கூடும். ஏனெனில் அவன் இயற்கையாக பெற்றிருந்த விசேஷித்த குணத்தை பின்வரும் காலத்தில் தவறாக பயன்படுத்தினான்.

சவுல் அடக்கமுடையவன் என்பது, அவன் ராஜாவாக தேர்ந்தெடுக்கப்பட்டிருக்கிறான் என்ற செய்தி வந்தவுடன்

தனது கோத்திரம் இஸ்ரவேல் கோத்திரங்களிலேயே மிகவும் சிறியது என்றும், தனது கோத்திரத்திலேயே தனது குடும்பம் மிகவும் அற்பமானது என்றும் கூறியதி-ருந்து தெரிகிறது. தீர்க்கதரிசி சாமுவேல் ஜனங்களை அழைத்து தேவனால் ராஜாவாக தெரிந்து கொள்ளப்பட்டவனை காண்பிப்பதற்காக சவுலை தேடின போது, அவன் வந்திருந்தவர்களின் தளவாடங்கள் இருந்த இடத்தில் ஒளிந்து கொண்டிருந்தான். தேவன் என்னை தெரிந்து கொள்வார் என்று கூறிக் கொண்டு, ஜனங்களுக்கு முன்பாக தன்னை காண்பித்துக் கொண்டு கர்வத்துடன் நடக்கவில்லை. சிலர் சவுல் தகுதியுள்ளவன் அல்ல என்று கூறிய போது இவன் அமைதியாக வீட்டிற்குச் சென்று தனது விவசாய தொழில்-ஈடுபட்டான். இப்படியாக இந்த விஷயத்தை ஆறவிட்டான். இப்படியாக அவன் தனது பொறுமை, ஞானம் மற்றும் தாழ்ச்சியை காண்பித்தான்.

அதன் பிறகு அவனது கிரியை மற்றும் இஸ்ரவேல்-ன் படையை நடத்தின விதமானது, அவனது தைரியத்தையும், தேவன் பேரில் அவனது விசுவாசத்தையும் காண்பித்தது. இந்த பண்புகளை சவுல் பிற்காலத்தில் காண்பிக்காமல் அவனது குணம் மறுபாலாயிருந்தது. சவுல்-ன் அனுபவத்தி-ருந்து வா-ப பிள்ளைகள் தங்கள் இளம் பிராயத்திலும் பிறகு வயதான பருவத்திலும் நல்ல பாடங்களைக் கற்றுக் கொள்ள முடியும்.

தேவனிடம் அர்ப்பணம் செய்த கிறிஸ்தவர்கள் சவுல்-ன் அனுபவங்களி-ருந்து நல்ல பாடங்களை கற்றுக் கொள்ள முடியும் என்று நாம் சொல்லும் போது, சிலர் ஆச்சரியப்படக்கூடும். அர்ப்பணம் செய்தவர்கள், சவுலைப் போல தேவனால் தெரிந்து கொள்ளப்பட்டவர்கள் ராஜாவாக மாத்திரமல்ல ஆசாரியர்களாவும், “ராஜரீக ஆசாரியர்களாக” தெரிந்து கொள்ளப்பட்டவர்கள். சவுல் எண்ணையால் அபிவேகம் பண்ணப்பட்டது போல, ராஜரீக ஆசாரியர்கள் பரிசுத்த ஆவியினால் அபிவேகம் பண்ணப்பட்டிருக்கிறார்கள். சவுலை ஜனங்கள் நிராகரித்த போது, அவன் கர்த்தருடைய நேரத்திற்கு பொறுமையோடே காத்திருந்தான். அதே போல இயேசு தலையாக இருக்கக் கூடிய ராஜரீக ஆசாரிய கூட்டத்தாரின் இராஜ்யத்திற்கு உலக ஜனங்கள் இன்னும் ஆயத்தமாகவில்லை; ராஜ்ய ஸ்தாபகத்திற்கான தேவனுடைய நேரம் இன்னும் வரவில்லை. பொறுமை, தாழ்ச்சி மற்றும் தேவன் பேரில் நம்பிக்கை ஆகியவைகளில் நிலைத்திருந்தால் வாக்குத்தத்தம் செய்யப்பட்ட ஆசீர்வாதங்களைப் பெற்றுக் கொள்ளலாம், (எபி 6:12)

மகா அரம்கெதோன் சமீபமாயிருக்கிறது. பயங்கரமான பாடங்களை பெரும் விலை கொடுத்து உலகம் கற்றுக் கொள்ளும். அதன் பிறகு மேசியாவின் ராஜ்யம்

பிரபலமடையும். சவுலை எதிர்த்ததைப் போல இதை எதிர்ப்பவர்கள் மரணத்துக்கு செல்வார்கள். எனினும் தலையாகிய இயேசுவும் சபையாகிய அவரது அங்கங்களும் சேர்ந்த மகிமையடைந்த கிறிஸ்து, ராஜ்யத்துக்கு இசைந்து வருகிறவர்களுக்கு பொது மன்னிப்பு அளிப்பார்கள்.

இரட்சகரை துன்பப்படுத்தினவர்கள் மன்னிக்கப்படுவதோடு கூட, இவர் மூலம் தேவனுடன் இசைவுக்கு வருவதற்கு உதவி செய்யப்படுவார்கள். அவர்கள் மாத்திரமல்ல ராஜரீக ஆசாரியக் கூட்டத்தாரை அறியாமல் துன்பப்படுத்தினவர்களும் கூட இரக்கத்துடன் கவனிக்கப்படுவார்கள். “என் நாமத்தினிமித்தம் உங்களைப் பகைத்து, உங்களை அப்புறப்படுத்துகிற உங்கள் சகோதரர், கர்த்தர் மகிமைப்படுவாராக என்கிறார்களே; அவர் உங்களுக்குச் சந்தோஷம் உண்டாகும்படி காணப்படுவார்; அவர்களோ வெட்கப்படுவார்கள்.” ஏசா. 66:5

ஆண்டவருடைய சந்தர்ப்பத்தை எதிர்த்த அவரது ராஜ்ய வகுப்பார் தகுந்த தண்டனையடைந்து வெட்கப்பட்டுப் போவார்கள். அவமானமும் தேவனுடைய மன்னிப்பையும் பெற்ற பிறகு, கீழ்ப்படிய விரும்புகிற அனைவருக்கும், “உலகத் தோற்றமுதல் தேவன் தம்முடைய பரிசுத்த தீர்க்கதரிசிகள் எல்லாருடைய வாக்கினாலும் உரைத்த இளைப்பாறுத-ன்” ஆசீர்வாதங்களை கிறிஸ்து கொண்டு வருவார். (அப் 3:21)

### ராஜாக்கள் நிறைந்த ஒரு உலகம்

பூமியின் ராஜாவாகிய ஆதாமை தேவன் சிருஷ்டித்தார். தனது தேவனுக்கு அவன் உண்மையாய் இருந்திருந்தால் அவன் தமது ஜீவன், சுகம், சந்தோஷத்தை மாத்திரமல்ல, மிருகங்களையும், பறவைகளையும் மற்ற ஜீவராசிகளையும் ஆளுகிற அதிகாரத்தையும் தக்கவைத்துக் கொண்டிருப்பான். தேவனுடனான உடன்படிக்கையை ஆதாம் மீறியதால், மரணத்தை பெற்று தேவனிடமிருந்து பிரிக்கப்பட்டதோடு, கீழான ஜீவராசிகளை ஆளுகை செய்யும் அதிகாரத்தையும் இழந்தான். இயேசுவின் மரணத்தினால் இரட்சிப்பு நிறைவேறி, ஆதாமின் சந்ததியின் ஒவ்வொரு அங்கத்தினருக்கும் சென்றடைந்ததோடு கூட, அவர்களது சிந்தை மற்றும் சரீரம் மனித புரணத்திற்கு திரும்ப கொண்டு வரப்படும்; ராஜரீக அதிகாரமும் கூட திரும்ப கிடைக்கும்.

ஒரு குடியரசில், சட்டத்திற்கு முன் ஒவ்வொரு குடிமகனும் சமம் என்கிற உண்மை அங்கீகரிக்கப்படுகிறது. ஒரு குடியரசில் ஒவ்வொருவரும் ஒரு ராஜா. இந்த ராஜாக்கள், ஒரு ஜனாதிபதியையோ, அரசாங்கத்தில் உயர்ந்த பதவிக்குரியவரையோ தங்களது ஓட்டு மூலம் தேர்ந்தெடுத்து, அவர் எல்லோருக்காகவும் ஊழியம் செய்வார். இது ஒரு கோட்பாடு, ஒரு உயர்வான இலட்சியம். ஆனால் இது

குறையுள்ளது என்று நம் எல்லோருக்கும் தெரியும். எல்லா மனிதர்களும் சமமாகவும் சுதந்தரத்துடனும் பிறக்கிறார்கள் என்று கூறிக் கொள்வது வீணானது. ஏனெனில் மனிதர் பிறக்கும்பொழுது குணத்திலும், திறமையிலும், மனோ சக்தியிலும் ஏற்றத் தாழ்வு காணப்படுகிறது என்பதை நாம் அறிவோம். ஆகையால் குடியரசு என்பது மனிதர்கள் புரணராக இருக்கும்பொழுது, உயர்ந்த இலட்சியமாக இருக்கிறது. மனிதர் அபுரணராக இருக்கும் வரை தேவைகளை ஒரு பகுதி மாத்திரமே பூர்த்தி செய்கிறது.

மேசியாவின் ராஜ்யம் ஒரு குடியரசாக ஸ்தாபிக்கப்படாது. மனுக்குலத்திற்கு அதிக அதிகாரம் கொடுத்து தங்களது விருப்பத்தின்படி வாக்களித்து ஒவ்வொன்றும் தீர்மானிக்கப்படுவதற்கு மாறாக மேசியாவின் ராஜ்யத்தில் நடக்கும். அது சட்டங்களை வைக்கும், சட்டங்களை மீறுபவர்களை தண்டிக்கும், தங்களை தாங்களே ஆண்டு கொள்ள தகுதியில்லை என்பதை மனிதர்களுக்கு உணர்த்தும். ஆகையால் மனுமக்கள் அபுரணத்தில் இருக்கும்போது மேசியாவின் ராஜ்யத்தை ஸ்தாபிக்கும்படி தேவன் உத்தரவு பிறப்பித்திருக்கிறார். மறுசீரமைப்பின் மூலம் மனுமக்கள் புரணத்திற்கு கொண்டு வரப்படுவார்கள்.

அங்கே அவர்கள் ஆதியிலே திட்டமிட்டபடி, ராஜாக்களாக ஆவார்கள். இந்த நிலைக்கு வர முடியாதவர்கள், திருந்த முடியாதவர்கள், மற்றும் அநீதியை விரும்புகிறவர்கள் அழிக்கப்படுவார்கள்.

மனுக்குலத்திற்கான தெய்வீகதிட்டம் நிச்சயமாக அழகாகவும், எளிமையானதாகவும் சிறப்பானதாகவும் இருக்கிறது! மேலும் விரும்புவதற்கு எதுவும் விடப்படுவதில்லை. அது “சகல ஜாதிகளாலும் விரும்பப்பட்டதாக” இருக்கும். வேதாகமத்தின் இந்த செய்தியை புரிந்து கொள்வதற்காக யாருடைய கண்களும், காதுகளும் திறக்கப்பட்டதோ அவர்கள் தற்கால சாதாரண மனிதர்களைக் காட்டிலும் அதிகமான நன்மைகளை பெறுவார்கள். இந்த அறிவு அவர்களுக்கு உதவிகரமாக இருக்கும். பாவத்தினால் இழந்ததும் கல்வாரியில் மீட்கப்பட்டதுமான யேகோவாவின் ஆசீர்வாதங்களை மனுக்குலத்திற்கு கொண்டு வருவதற்கு வருங்காலத்தில் இயேசுவோடு கூட ராஜரீக ஆசாரியர்களாய் தயாராகும்படி பரிசுத்த ஆவியினால் அபிவேகம் பண்ணப்படுதலை உணருவார்கள்.